



अधिकतम 31.0 डिग्री

न्यूनतम 18.0 डिग्री

हरिभूमि पंचाल भूमि

रायपुर, मंगलवार 12 नवंबर 2024

बस्तर | दंतवाड़ा | बीजापुर | सुकमा | कांकेर | कोण्डागांव | नारायणपुर

10
जांच अभियान में पहचान छुपाई, 23 संदिग्ध ...11
हमारा बस्तर हमेशा शांति के टापू के रूप में जाना जाए...

खबर संक्षेप



मुख्यमंत्री साय से मिले कर्मचारी नेता

जगदलपुर। सहकारी समिति कर्मचारी संघ बस्तर अध्यक्ष उत्तम सेंटिया के साथ प्रतिनिधिमंडल सोमवार को रायपुर में मुख्यमंत्री विष्णुदेव साय से उनके निवास में मुलाकात की। जिसमें 2 मांगों पर कमेटी बनाकर निर्णय लिया जाएगा। 28 फरवरी तक धान का उठाव किया जाएगा। 28 फरवरी के बाद बाकी धान पर सम्पूर्ण शांटेज मान्य किया जाएगा। जिसकी लिखित लेटर आने के बाद ही अनिश्चितकालीन हड़ताल समाप्त की जाएगी। जब तक विभागीय लेटर जारी नहीं होता तक हड़ताल पर डटे रहेंगे।

बस्तर ओलंपिक की बनी सीटी 5 दिवसीय खेलों का शुभारंभ



कोटा। बस्तर ओलंपिक 2024 की सीटी बजने से विकासखण्ड स्तरीय खेल प्रतियोगिता का शुभारंभ हो चुका है। रविवार को कोटा विकासखण्ड मुख्यालय के अंतर्गत आने वाले अनेक शैक्षणिक संस्थाओं व स्कूलों के वनांचल क्षेत्र के छात्र-छात्राओं ने बस्तर ओलंपिक खेलों में भाग लिया। इन खेल प्रतियोगिता का शुभारंभ जिला पंचायत उपाध्यक्ष बांडू राजा, एसडीएम शाबाब खान व जनपद पंचायत उपाध्यक्ष माडू देवा, नगर पंचायत अध्यक्ष माधुसूदन जाय, भाजपा मंडल अध्यक्ष जी. साई रेड्डी भाजपा महिला मोर्चा मंडल अध्यक्ष सहित तहसीलदार, जनपद पंचायत मुख्य कार्यपालन अधिकारी नारद कुमार मांडी, खंड शिक्षा अधिकारी श्रीनिवास राव, संकुल समन्वयक, वीरभद्र राव, आत्मानंद स्कूल प्राचार्य, सीएसी, जगमोहन, शाउम, विद्यालय, प्राचार्य एसके दीप उपस्थित थे। बस्तर ओलंपिक के अंतर्गत खेले जाने वाले विभिन्न खेलों के प्रथम दिन में कोटा, बाण्डा ढोंढरा इंजाम मेहता, सिंगाराम दरभागुड़ा, एराबोर, मुलाकिसोली, मराईगुड़ा, मनीकोटा टटाई आरगुड़ा मेडवाही, गगनपल्ली ग्राम पंचायतों के छात्र छात्राएं प्रतियोगिता में भाग लिए। वहीं दूसरे दिन ग्राम पंचायत दोरनापाल, मिसमा, दुब्बाटोटा, पुनपल्ली सामसट्टी बगडेगुड़ा गोणुगुडा, गोरगुण्डा नालगुडा पोलमपल्ली के प्रतिभागियों ने बस्तर ओलंपिक में हिस्सा लिया।

जिला अस्पताल को मिली हैपडी फण्डोस्कोपी मशीन



कांकेर। मधुमेह से ग्रसित मरीजों को आंखों को रेटिना की जांच अब आसानी से की जा सकेगी, क्योंकि उन्हें एनपी-एनसीडी कार्यक्रम के अंतर्गत जिला अस्पताल को विश्व स्वास्थ्य संगठन डब्ल्यूएचओ द्वारा डायबेटिक रेटिनोपैथी की स्क्रीनिंग करने के लिए हैपडी फण्डोस्कोपी मशीन मिल गई है। सीएमएचओ डॉ. महेश शांडिया ने बताया कि यह मशीन विशेष तौर पर मधुमेह से पीड़ित ऐसे व्यक्ति जिनको देखने में दिक्कत हो, उनकी जांच के लिए है। उन्होंने बताया कि डायबेटिक रेटिनोपैथी की स्क्रीनिंग के लिए डॉ. चंद्रकांत मित्तल, नेत्र चिकित्सक, जिला चिकित्सालय कांकेर व डॉ. आशीष साहू नेत्र सहायक अधिकारी, नरहरपुर को डब्ल्यूएचओ की भारत इकाई के द्वारा एम्स दिल्ली से प्रशिक्षित किया गया है।

धान कटाई और परिवहन के लिए लेबर नहीं मिलने से किसान परेशान

हरिभूमि न्यूज | गीदम

धान कटाई और परिवहन हेतु लेबर नहीं मिलने से किसान परेशान हैं। इन दिनों ग्रामीण इलाके में धान की कटाई और उसे खलिहान में सुरक्षित भण्डारण का काम जारी है। हर कोई साफ मौसम में धान की कटाई कर अपनी उपज को खराब मौसम की संभावित नुकसान से बचाने की रस में लगे हैं। सही समय पर कटाई-मिजाई नहीं हुई और मौसम दगा दे दिया तो लेम्स सोसायटी में धान रिजेक्ट होने का खतरा रहता है। इस समय खेतिहर मजदूरों की डिमांड इतनी बढ़ गई है कि उन्हें 200 से 300 रुपये प्रतिदिन की मजदूरी के अलावा भोजन और आने-

नवम्बर के अंत तक ही कटाई का काम हो पाएगा पूरा



जमीन गीली होने से बढ़ी परेशानी

किसान थलेश ठाकुर, फूलधर और राकेश ने बताया कि दीपावली के मौके पर बारिश होने से जमीन गीली है। जहाँ 10 लेबर से कटाई होती थी, वहाँ 15 मजदूर की जरूरत पड़ रही है। धान के बंडल वयारियों में नहीं, बल्कि मेड़ में रखकर बांधना पड़ रहा है। इससे समय और मेहनत ज्यादा लग रहा है। वहीं किसानों को अतिरिक्त भार भी उठाना पड़ रहा है। मजदूरों की कमी को देखते हुए ऐसा प्रतीत होता है कि नवम्बर के अंत तक ही कटाई का काम पूरा हो सकता है। धान कटाई प्रति व्यक्ति 200 और बंडल बांधने वाले मजदूरों को 300 रुपये रोजी दी जा रही है। किसानों को 10-12 किलोमीटर दूर से स्वयं के व्यय पर मजदूरों को वाहनों से लाकर काम कराने की मजबूरी हो गई है।

जाने के लिए मुफ्त में वाहन की सुविधा उपलब्ध कराने किसान मजबूर है। खेतों में जमीन गीली होने से धान के बंडल बनाने में परेशानी हो रही है और लागत अधिक आ रही है। प्रति एकड़ हजार रुपये अतिरिक्त खर्च वहन करना पड़ रहा है। कटाई के लिए मजदूरी 200 रुपये प्रति श्रमिक पारिश्रमिक तय है। वहीं बंडल बनाकर परिवहन का कार्य करने वाले मजदूर 300 रुपये मजदूरी ले रहे हैं। 14 नवम्बर से धान खरीदी तय है। इधर मुखिल से 45 फीसदी रकबे में ही कटाई पूरी हुई है। मैदानी इलाकों में हारवेस्टर से कटाई और मिजाई साथ-साथ किया जाता है। इसलिए काम जल्दी होता है। वहीं खेतिहर मजदूरों की समस्या का >>>शेष पेज 10 पर

कार्रवाई : बकावंड की राइस मिल में तहसीलदार ने मारा छापा

पीडीएस चावल की अफरा तफरी करने वाले अंतर्राज्यीय नेटवर्क का भंडाफोड़

हरिभूमि न्यूज | बकावंड

सार्वजनिक वितरण प्रणाली के चावल की अफरा-तफरी में संलिप्त बड़े इंटर स्टेट नेटवर्क का भंडाफोड़ हुआ है। बकावंड तहसीलदार नितेश वर्मा के नेतृत्व में खाद्य एवं पुलिस विभाग ने छोटे देवड़ा स्थित एवं पुलिस विभाग ने छोटे देवड़ा स्थित

नारायण राइस मिल से रात 9 बजे छापामार कार्रवाई की। जहाँ से 3 ट्रकों में 1500 बोरी से अधिक पीडीएस का चावल बरामद



जानकारी के मुताबिक बस्तर जिले की कई अन्य राइस मिलों में भी दौंगर प्रांतों की पीडीएस का चावल खपाया जाता है। दूसरे राज्यों से आए चावल को मिलर्स बाद में वेयर हाउस में जमा करा देते हैं। तहसीलदार ने बताया कि मुखबिर से मिली सूचना के आधार पर कलेक्टर हरिस एस के आदेश पर जिले के छोटे देवड़ा स्थित नारायण राइस मिल में रविवार की रात >>>शेष पेज 10 पर

दींगर प्रांतों का पीडीएस चावल वेयर हाउस में जमा

सूत्रों से मिली जानकारी के अनुसार जिले के कई ऐसे राइस मिलर्स हैं, जो पीडीएस चावल को बड़े पैमाने पर अफरा-तफरी कर सरकार को ठगाने का काम करते हैं। दींगर प्रांतों से पीडीएस का चावल मंगाकर स्थानीय राइस मिलर्स द्वारा बारदाने में पल्टी कर स्वयं का मोनो चावल कर वेयर हाउस पर जमा किया करते हैं। उक्त ट्रक का चावल अनलोड कर बारदाने की बदली कर वेयर हाउस में जमा करने की तैयारी थी। इसके पहले ही प्रशासन की टीम ने मामले को भंडाफोड़ कर दिया।

बस्तर, सुकमा, बीजापुर से जुड़े टार

खबर है कि बरामद किया गया पीडीएस का चावल बस्तर अंचल के सुकमा, बीजापुर जिले का होने की खबर है। सुकमा जिले में कई महीनों का चावल जो गरीबों को नहीं मिला था। उक्त चावल जंगल के रास्ते आंध्रप्रदेश भेजे जाने की खबर है फिर वहां से फर्जी बिल के माध्यम से पीडीएस का चावल बस्तर की राइस मिलों तक पहुंचाया जाता है। मामले की बारीकी से जांच की जाए तो कई चावल माफिया भी बेनकाब हो सकते हैं। बड़ा गिरोह सुकमा, दंतवाड़ा, बीजापुर में सक्रिय है। सुकमा जिले में तो खाद्य अधिकारी के संरक्षण में सरकारी कर्मचारी भी इस फर्जीवाड़े में संलिप्त हैं।

नारायण राइस मिल से भारी मात्रा में चावल

बरामद हुआ है। ट्रक चालक के बयान और ई-वे बिल से पुष्टि हुई है कि आंध्रप्रदेश के दिग्विवाड़ा की खसिक राइस मिल से इस चावल की निकासी हुई थी। ई-वे बिल ओडिशा की एक फर्म के नाम पर कटा है। मामलों की जांच के लिए खाद्य विभाग को निर्देशित किया गया है। - नीतेश वर्मा, तहसीलदार, बकावंड

पंडरीपानी हाउसिंग बोर्ड कॉलोनी में पीने के लिए शुद्ध पानी भी नहीं

हरिभूमि न्यूज | जगदलपुर

गीदम रोड स्थित पंडरीपानी हाउसिंग बोर्ड कॉलोनी में निवासरत लोगों को विभिन्न समस्याओं से जूझ रहे हैं, जानकारी के बाद भी बोर्ड के अधिकारियों का ध्यान नहीं है। इसकी जानकारी कालोनीवासियों ने शुरूवार को बोर्ड के उपायुक्त को लिखित में पत्र दिया और

समस्याओं का निराकरण करने की मांग की। कालोनीवासियों ने पत्र में बताया कि कचरा संग्रहण एवं प्रबंधन की कोई व्यवस्था नहीं है, जिससे

कचरा यहां वहां फेंका जा रहा है। त्वरित निपटान हेतु कचरा जलाने पर वातावरण प्रदूषण की समस्या बनी हुई है। वर्तमान में बोर खराब होने के कारण एक सप्ताह से पीने का पानी गंदा आ रहा है। जिससे पीने के पानी की समस्या बनी हुई है, एवं कॉलोनी में यहां वहां पानी के पाइप में लिकेज है, जिसकी वजह से

नालियों की सफाई नहीं

कालोनीवासियों ने बताया कि नालियों की सफाई नहीं होने के कारण जगह-जगह पानी रुका हुआ है, जिससे मच्छर इत्यादि की समस्या बढ़ गई है। अन्य किसी पाइप का लिकेज होने के कारण भी उक्त समस्याएं हो रही हैं। इस कॉलोनी के क्षेत्र में किसी भी प्रकार के मोबाइल नेटवर्क की सुविधा न होने के कारण बात नहीं हो पाती है। हाउसिंग बोर्ड पंडरीपानी में खाली स्थानों पर झाड़ियां अतिरिक्त हैं। जिससे जहरीले जीव जंतु (सांप, बिच्छू) का बसेरा बन गया है, जिससे बच्चों को खेलते समय हमेशा डर बना रहता है। कालोनी में स्ट्रीट लाइट अभी तक बंद है। खराब हुए 6 माह से ज्यादा समय हो गया, परन्तु आज तक सुधार नहीं किया गया।

भी साफ पानी उपलब्ध नहीं हो पा रहा जिससे कॉलोनीवासियों का स्वास्थ्य आए दिन खराब होता रहता है। मेन रोड से कॉलोनी में प्रवेश करने पर भी सीसी रोड के पास जो ढाल है उसे ठीक किया जाए। कॉलोनी में प्रवेश करते समय अति चढ़ाव >>>शेष पेज 10 पर

जोन स्तरीय बस्तर ओलंपिक खेल प्रतियोगिता का शुभारम्भ



हरिभूमि न्यूज | दरमा

आज दरमा विकासखंड में जोन स्तरीय बस्तर ओलंपिक खेल प्रतियोगिता का विधिवत शुभारम्भ हुआ। यह दो दिवसीय प्रतियोगिता बच्चों को अपनी खेल प्रतिभा को प्रदर्शित करने का

महत्वपूर्ण अवसर प्रदान करेगी। इस प्रतियोगिता के माध्यम से चयनित खिलाड़ी ब्लॉक स्तर, जिला स्तर और राज्य स्तर तक अपनी क्षमताओं को साबित करने का मौका पायेंगे।

इस खेल प्रतियोगिता का उद्देश्य बच्चों के बीच खेलों के प्रति रुचि को बढ़ाना और उन्हें अपनी क्षमता को पहचानने का एक मंच प्रदान करना है। आगामी ब्लॉक, जिला और राज्य >>>शेष पेज 10 पर

बाइक से गांजा की तस्करी कर रहे दो तस्कर गिरफ्तार

हरिभूमि न्यूज | जगदलपुर

नगरनर पुलिस ने ओडिशा बाईर में कार्रवाई करते हुए दो अंतर्राज्यीय गांजा तस्करों को गिरफ्तार किया है। तस्करों के कब्जे से 6.694 किलो गांजा के अलावा बाइक, मोबाइल व नकद 20 रुपए बरामद कर जब्त किया है। गांजा तस्करों की सूचना पर एसपी

66 हजार का गांजा, मोबाइल व बाइक जब्त

शलभ कुमार सिन्हा व एसपी माहेश्वर नाग के निर्देश व एसपी उदित पुष्कर व आकाश श्री श्रीमाल के पर्यवेक्षण में थाना प्रभारी नगरनर टामेश्वर चौहान के नेतृत्व में टीम का गठन किया गया था। टीम द्वारा हाईवे स्थित थाने के सामने नाकाबंदी कर वाहनों की तलाशी ली जा रही थी। इसी दौरान ओडिशा की ओर से आ रही बाइक क्रमांक ओडी 24 जी 2053 को रोककर तलाशी ली गई। बाइक सवार दो युवकों की तलाशी में बैग में रखा तीन पैकेट गांजा बरामद हुआ। पूछताछ में उन्होंने अपना नाम दीपक भन्ना 19 वर्ष व मानस बेहरा 20 वर्ष दोनों निवासी मासेलगुडा नवरंगपुर थाना नवरंगपुर ओडिशा का



इनकी रही महत्वपूर्ण भूमिका

आरोपियों को गिरफ्तार कर उनके खिलाफ धारा 20 (ख) एनडीपीएस एक्ट के तहत मामला दर्ज कर न्यायालय में पेश किया गया। त्वरित कार्रवाई में निरीक्षक टामेश्वर चौहान के अलावा एसएसआई महेंद्र ठाकुर, डीएसएफ आरक्षक जोगेश्वर कश्यप व सैनिक जगन्नाथ कश्यप की महत्वपूर्ण भूमिका रही।

रहने वाला बताया। आरोपियों के कब्जे से 6.694 किलो मादक पदार्थ गांजा कीमत 66 हजार 940 रुपए के अलावा बाइक कीमत 30 हजार 200 रुपए, 2 मोबाइल कीमत 15 हजार रुपए तथा नकद 20 रुपए समेत कुल 1 लाख 11 हजार 960 रुपए की संपत्ति बरामद कर जब्त किया गया।

मामला शासकीय राशि के दुरुपयोग और वित्तीय अनियमितता का

संयुक्त संचालक ने 5 माह बाद किया बाबू को निलंबित

हरिभूमि न्यूज | दंतवाड़ा

संयुक्त संचालक स्वास्थ्य सेवाएं बस्तर संभाग ने सोमवार को अभिजीत सिंह चौहान कैशियर सहायक ग्रेड-2 को निलंबित कर दिया है। 5 माह पूर्व 9 बिन्दुओं पर कारण बताओ नोटिस देकर जांच समिति ने जवाब मांगा था। जवाब प्रस्तुत नहीं किए जाने की स्थिति में संचालनालय स्वास्थ्य सेवाएं

रायपुर ने संभागीय संयुक्त संचालक को पत्र 15 मई 24 को उक्त बाबू के खिलाफ तत्काल प्रभाव से निलंबन तथा दस्तावेज नहीं दिए

फरार आरोपित गीदम अटैच

सोमवार को संयुक्त संचालक स्वास्थ्य सेवाएं बस्तर संभाग जगदलपुर ने आदेश क्र.स्था./संयु.सं/2024/191 जगदलपुर 11 नवम्बर 2024 में जिला अस्पताल में कार्यरत अभिजीत सिंह चौहान को निलंबित किया है। जिसमें निलंबन पश्चात कर्मचारी का मुख्यालय सामुदायिक स्वास्थ्य केन्द्र निर्धारित किया है। सवाल यह कि आरोपित कर्मचारी पर सिविल सर्जन दंतवाड़ा ने शनिवार को प्राथमिकी दर्ज करवाई है। पुलिस उक्त आरोपित की तलाश में जुटी हुई है, इसी बीच निलंबन और उसका मुख्यालय निर्धारित किया गया है। जबकि कर्मचारी के खिलाफ थाने में एफआईआर दर्ज हो चुकी है और वह फरार है। दूसरा सवाल कि आखिरकार पांच माह तक संयुक्त संचालक रायपुर ने निलंबन और प्राथमिकी दर्ज करने की अनुशंसा क्यों की थी? सवाल तीसरा फरार आरोपित को निलंबन करने से पूर्व संयुक्त संचालक ने नियमावली पढ़ना या जानना उचित नहीं समझा और आरोपित का मुख्यालय गीदम स्वास्थ्य केन्द्र निर्धारित किया है।

जाने की स्थिति में प्राथमिकी दर्ज करने की अनुशंसा की थी लेकिन संयुक्त संचालक बस्तर ने इसे फाइल में बंद रखा था। सूत्रों की

माने तो बढ़ते दबाव के बाद संयुक्त संचालक ने पांच माह बंद पड़ी फाइल पर नजर डाली और बाबू को निलंबित कर दिया।

संदेह के घेरे में संयुक्त संचालक

विभागीय सूत्रों की माने तो 5 माह पूर्व बाबू को निलंबित करने तथा एफआईआर करने की अनुशंसा जब की गई थी तो इसका परिपालन आज क्यों हुआ। यदि यही पांच माह पूर्व किया गया होता तो फर्जी चेक हस्ताक्षर का सिलसिला नहीं चलता। उपरोक्त सवाल और 5 माह की देरी आवश्यक बिन्दु लोगों के गले नहीं उतर रही है। सूत्रों का कहना है कि संयुक्त संचालक ने भी इस गंभीर मुद्दे पर गंभीरता नहीं दिखाई जबकि पूरे 9 बिन्दुओं पर जांच समिति ने जवाब मांगा था। आरोपित ने नहीं दिया जिसमें वित्तीय अनियमितता और राशि का दुरुपयोग शामिल था जिसे आधार मान कर संयुक्त संचालक ने आज निलंबन आदेश जारी किया है।

हरिभूमि पाठक सूचना
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
जगदलपुर मो. 7000061711, 8817958580, 9131893124
नारायणपुर मो. 9407740955, 9131893124
कोण्डागांव मो. 7000312486, 9131893124
सुकमा मो. 9425260296, 9131893124
दंतवाड़ा मो. 9425592636, 9131893124
बीजापुर मो. 9131893124



टेमरूगांव में सोलर लाइट के नाम पर हो रहा राशि का दुरुपयोग

नारायणपुर। जिला भाजपा अध्यक्ष रूपसाय सलाम के नेतृत्व में भाजपाइयों ने जिला कलेक्टर को जनदर्शन में ज्ञापन सौंपकर सोलर लाइट के नाम पर किए जा रहे 15 वें वित्त की राशि के दुरुपयोग पर कार्रवाई की मांग की। इस दौरान बृजमोहन देवांगन, उत्तमचंद जैन, नाडू नाग, बृज मानिकपुरी, अभिषेक झा, प्रितेश जैन, अभिषेक बेनर्जी, जैकी कश्यप, अविनाश देवांगन, अनुज जोशी, संतोष सुराना एवं अन्य भाजपाइयों ने ग्राम पंचायत टेमरूगांव में 15 वित्त की राशि का दुरुपयोग करते हुये एवं शासन द्वारा निर्धारित मापदण्ड 09 थीम पर कार्य ना कर पंचायत द्वारा एक ही कार्य पर बिना नियमों का पालन करते हुये वेन्डर को लाभ पहुँचाये के उद्देश्य से व ग्राम पंचायत के विकास से दूर स्वयं के निजी लाभ हेतु किया जाना स्पष्ट प्रतीत हो रहा है। आज दिनांक तक कार्यवाही लंबित है जिसमें भी जांच पूर्ण कर आवश्यक कार्रवाई की जाए। अनियमितता की जांच कर दोषियों के खिलाफ एफआईआर कराई जाए।

निर्माणाधीन स्टेडियम का विधायक और कलेक्टर ने किया निरीक्षण



कोण्डागांव। वषों से रुके हुए निर्माणाधीन स्टेडियम को फिर से सक्रिय करने के उद्देश्य से आज कोण्डागांव विधायक सुश्री लता उरसेडी और कलेक्टर कुणाल दुदावत ने कनेरा रोड स्थित स्टेडियम का निरीक्षण किया। इस मौके पर अधिकारियों के साथ स्टेडियम के नए निर्माण कार्यों की योजना और खेल गतिविधियों की संभावनाओं पर चर्चा की गई। विधायक सुश्री लता उरसेडी ने बताया कि लंबे समय से रुके हुए इस स्टेडियम के निर्माण को अब नई ऊर्जा के साथ आगे बढ़ाने का फैसला लिया गया है। नए टेंडर प्रक्रिया के बाद यह स्टेडियम शीघ्र ही पूरा होगा, जिसमें क्रिकेट, खो-खो, कबड्डी, हॉकी और फुटबॉल जैसे खेलों के साथ-साथ रात्रिकालीन मैचों के आयोजन की सुविधा भी होगी। निरीक्षण के दौरान नगर पालिका उपाध्यक्ष जसकेतू उरसेडी, जिला पंचायत के मुख्य कार्यपालन अधिकारी अविनाश भोई और संबंधित विभागों के अधिकारी-कर्मचारी भी उपस्थित रहे। यह स्टेडियम कोण्डागांव के खेलप्रेमियों और युवा प्रतिभाओं को एक नया यंच प्रदान करेगा, जो जिले में खेल के विकास के लिए एक महत्वपूर्ण कदम साबित होगा।

जांच अभियान में पहचान छुपाई, 23 संदिग्ध व्यक्तियों को पुलिस ने हिरासत में लिया

कोण्डागांव पुलिस ने न्यायिक रिमांड पर जेल दाखिल कराया

हरिभूमि न्यूज ►► कोण्डागांव
थानांतर्गत पुलिस ने 23 संदिग्ध व्यक्तियों को हिरासत में लेकर जेल भेज दिया। पुलिस अधीक्षक वाय अक्षय कुमार के निर्देश पर अतिरिक्त पुलिस अधीक्षक कौशलेन्द्र देव पटेल के मार्गदर्शन में यह कार्रवाई की गई। पुलिस टीम द्वारा चलाए गए सघन जांच अभियान में ये व्यक्ति अपनी पहचान छिपाते हुए पाए गए। न्यायालय में पेशी के बाद सभी को जगदलपुर केन्द्रीय जेल भेज दिया गया।



गिरफ्तार किए गए संदिग्धों के नाम
नीठारूढ़ीन शेख पश्चिम बंगाल, फारमुझ अली पश्चिम बंगाल, आजीजून शेख पश्चिम बंगाल, सिराजुद्दीन शेख पश्चिम बंगाल, मुफ्तीजूल शेख पश्चिम बंगाल, सलाम खान पश्चिम बंगाल, एमडी इमाहिरुद्दीन पश्चिम बंगाल, अलीउज्जमान पश्चिम बंगाल, अब्दुल खाबीर पश्चिम बंगाल, खुशीद अली पश्चिम बंगाल, फिरोज मोमीन पश्चिम बंगाल, शेख मुस्तार बिहार, मो. रोहान झारखंड, सावली बिल्डर मध्य प्रदेश, राजू जाटव उत्तर प्रदेश, सननाम मध्य प्रदेश, कुलदीप सिंह उत्तर प्रदेश, दीपक चौहान मध्य प्रदेश, बजमोहन मध्यप्रदेश, जनेल सिंह उत्तर प्रदेश, इजिमासुल हक झारखंड, जसमुददीन अंसारी झारखंड, मो. इरशाद आलम बिहार इस कार्रवाई में सजिन राम—ष्णा जैन, सजिन गनपत कश्यप और आरक्षक सुखीराम राजपूत का विशेष योगदान रहा।

केशकाल थाना क्षेत्र में 4 संदिग्धों पर कार्रवाई
कोण्डागांव/केशकाल। जिले में अपराधों पर अंकुश लगाने और संदिग्ध व्यक्तियों की गतिविधियों पर नियंत्रण करने के निर्देश पुलिस अधीक्षक वाय अक्षय कुमार ले निर्देश दिए थे। अति पुलिस अधीक्षक कौशलेन्द्र देव पटेल के निर्देशन में पुलिस अनुविभागीय अधिकारी कोण्डागांव भूपत सिंह के मार्गदर्शन में, थाना प्रभारी निरीक्षक विकास बघेल के नेतृत्व में एक विशेष टीम का गठन किया गया। यह टीम थाना क्षेत्र में सघन जांच और संदिग्ध गतिविधियों पर कड़ी नजर रखे हुए है। दिनांक 11 नवम्बर 2024 को, केशकाल थाना क्षेत्र में गश्त के दौरान चार संदिग्ध व्यक्तियों को पुलिस टीम द्वारा पकड़ा गया। ये चारों व्यक्ति अपनी उपस्थिति छिपाने की कोशिश कर रहे थे। जब उनसे नाम और ठिकाने के बारे में पूछताछ की गई, तो पहले तो उन्होंने जानकारी देने से इंकार किया। इस कार्रवाई को सफल बनाने में स.उ.नि. बिहार रंजन मंडल, प्र.आर. संजय बिसेन, आरक्षक मनोहर निषाद और उमेश दास का विशेष योगदान रहा।

इन पर हुई कार्रवाई
मीर आशिफ, पिता मीर जुबैर, उम्र 21 वर्ष, निवासी कोरवासा बिरनिया, थाना बाँसी, जिला बाँका, बिहार। मोहम्मद गुफरान, पिता मोहम्मद रियाज, उम्र 23 वर्ष, निवासी बिरनिया, थाना बाँसी, जिला बाँका, बिहार। मोहम्मद अकबाल, पिता मुस्ताक, उम्र 27 वर्ष, निवासी बिरनिया, थाना बाँसी, जिला बाँका, बिहार। मोहम्मद राहुल, पिता मोहम्मद खलील, उम्र 20 वर्ष, निवासी बिरनिया, थाना बाँसी, जिला बाँका, बिहार। इन चारों व्यक्तियों का आचरण संदिग्ध पाया गया और उनके व्यवहार व गतिविधियों को ध्यान में रखते हुए। इनके खिलाफ आवश्यक कानूनी कार्रवाई की गई। हुए धारा 128 बीएनएसएस 109 जा.पौ. के तहत इस्तगसा तैयार किया गया। इसके बाद इन्हें अनुविभागीय दंडाधिकारी न्यायालय में प्रस्तुत किया गया। जहां से आगे की कानूनी कार्रवाई जारी है।

दूसरे मैच का फैसला पेनाल्टी शूटआउट से, एमपी की टीम को विशाखापट्टनम ने किया पराजित

कोलकोता को एकतरफा मुकाबले में हराया

हरिभूमि न्यूज ►► जगदलपुर
जिला फुटबॉल संघ के तत्वावधान में आयोजित 11 दिवसीय अखिल भारतीय फुटबॉल स्पर्धा के पांचवें दिन दो मैच खेले गए। पहला मैच छग फुटबाल एसोसिएशन विरुद्ध तारतला कोलकोता के मध्य खेला गया, जो एकतरफा साबित हुआ। इस मैच में छग फुटबाल क्लब ने कोलकोता को 3 गोल से पराजित किया। वहीं दूसरा मुकाबला वि शा खा प ट न म विरुद्ध मध्यप्रदेश के मध्य खेला गया, जो निर्धारित समय तक 1-1 गोल की बराबरी पर रहे। इसके उपरांत पेनाल्टी शूटआउट से फैसला हुआ, जिसमें विशाखापट्टनम की टीम ने 1 के मुकाबले 3 गोल से जीत दर्ज करने में कामयाब रही। सोमवार को खेले गए पहले मैच में सीजी फुटबाल क्लब की ओर से जर्सी नंबर 11 अभिषेक ने मैच के 35 वें व 51 वें मिनट में अपनी टीम के लिए दो गोल किया। वहीं जर्सी नंबर 7 प्रकाश ने मैच के 60 वें मिनट में अपनी टीम के लिए तीसरा गोल किया।



एसपी व एसपी ने खिलाड़ियों का बढ़ाया हौसला

सोमवार को मैच के दौरान पट्टे एसपी शलम कुमार सिन्हा व एसपी माहेश्वर नाग ने खिलाड़ियों से मुलाकात कर उनका हौसला बढ़ाया और मैच का आनंद लिया। स्पर्धा में मंगलवार को दो मैच खेले जाएंगे। पहला मुकाबला चेन्नई पुलिस विरुद्ध विशाखापट्टनम व दूसरा मैच बड़वानी एमपी विरुद्ध केरल के मध्य खेला जाएगा। रोमांचक मैच देखने प्रतिदिन खेल प्रेमी बड़ी संख्या में इंदिरा गांधी प्रियदर्शिनी स्टेडियम पहुंच रहे हैं।

मैच में मुख्य निर्णायक ए विक्टर जॉर्ज के अलावा प्रफुल्ल कुमार, रायसिंग करंगा व उमाशंकर दीपक रहे। एमपी सागर व विशाखापट्टनम के मध्य खेला गया स्पर्धा का दूसरा मैच काफी रोमांचक रहा। मैच में पहला गोल विशाखापट्टनम के जर्सी नंबर 5 प्रनीत ने मैच के 16 वें मिनट में अपनी टीम के लिए पहला गोल किया। इसके जवाब में मध्यांतर के बाद पहले मिनट में एमपी के जर्सी नंबर 2 यश ने 46 वें मिनट में अपनी टीम के लिए गोल कर खेल को बराबरी पर ला दिया। इसके उपरांत निर्धारित समय तक दोनों टीम के कोई भी खिलाड़ी गोल नहीं कर सके 1-1 से बराबर रहने के बाद मुख्य निर्णायक विशाल प्रजापति ने पेनाल्टी शूटआउट का फैसला लिया। जिसमें एमपी सागर की ओर से एक ही खिलाड़ी गोल कर से वहीं विशाखापट्टनम की ओर से तीन खिलाड़ियों ने गोल किया इस मुकाबले को विशाखापट्टनम ने 3-1 से जीत दर्ज की। इस मुकाबले के हीरो गोलकीपर इशाक रहे जिन्होंने पेनाल्टी शूट आउट के दौरान गोल बचाने में कामयाब रहे। इस मुकाबले के मुख्य निर्णायक विशाल प्रजापति के अलावा विजय आनंद, दीपक डहरिया व नितेश एक्का रहे।

दो ट्रक में भिड़त, एक चालक की मौत सिंगनपुर पेट्रोल पंप के पास हादसा

हरिभूमि न्यूज ►► केशकाल
जिले के सिंगनपुर पेट्रोल पंप के पास बीती रात 2 ट्रकों में भिड़ंत हो गई। ट्रकों की भिड़ंत इतनी जोरदार थी कि दोनों ट्रकों के सामने से परखच्चे उड़ गए। वहीं इस घटना में एक ट्रक का चालक फंस गया। जिससे पुलिस के साथ ही आमजनों के द्वारा घंटों की मशक्कत के बाद बाहर निकाला गया। उसे कांकेर अस्पताल भेजा गया। उपचार के दौरान उसकी मौत हो गई। ट्रकों में आमने-सामने से हुई भिड़ंत के बाद एक ट्रक का चालक बुरी तरह से फंस गया, जिसे निकालने के लिए क्रेन को बुलाया गया। फायरब्रिगेड और क्रेन की मदद से फंसे ड्राइवर को बाहर निकाला गया। चालकों को बाहर निकालने में लगभग 2 घंटे से अधिक का समय लग गया। दूसरे चालक की हालत गंभीर है। इस दुर्घटना में



झाड़व बुरी तरह घायल हो गए हैं। करीब 2 घंटे बाद ट्रक चालकों को काफी मशक्कत के बाद बाहर निकाला गया। इसके बाद गंभीर हालत में 108 एंबुलेंस की सहायता से दोनों ड्राइवर को केशकाल हॉस्पिटल भेजा गया, जहां प्राथमिक उपचार के बाद गंभीर घायल एक ड्राइवर को कांकेर अस्पताल रेफर किया गया, जहाँ उपचार के दौरान उसकी मौत हो गई।

जिला अस्पताल में जेनेरिक दवाओं की सुविधा के संबंध में ली जानकारी

हरिभूमि न्यूज ►► कोण्डागांव
कलेक्टर कुणाल दुदावत ने रविवार को जिला अस्पताल का निरीक्षण करते हुए जेनेरिक दवाओं की उपलब्धता और उनकी बिक्री पर विशेष ध्यान दिया। निरीक्षण के दौरान उन्होंने अस्पताल में स्थापित जन औषधि केंद्र और धनवंतरी जेनेरिक मेडिकल स्टोर का निरीक्षण किया। उन्होंने उपलब्ध दवाओं की गुणवत्ता, मात्रा और बिक्री के ऑकड़ों का गहनता से जायजा लिया। जेनेरिक दवाई आम दवाओं की तुलना में काफी सस्ती होती है और गुणवत्ता में भी बेहतर होती है। जन औषधि केंद्र और धनवंतरी जेनेरिक मेडिकल स्टोर की स्थापना का मुख्य उद्देश्य किफायती दारों पर उच्च गुणवत्ता की दवाईयें उपलब्ध कराना है। कलेक्टर

जनऔषधि केंद्र व धनवंतरी मेडिकल स्टोर का कलेक्टर ने किया निरीक्षण



स्वास्थ्य सेवा बेहतर करने की पहल
इस निरीक्षण के माध्यम से कलेक्टर ने जिले में स्वास्थ्य सेवाओं को और भी अधिक प्रभावी बनाने का प्रयास किया, जिससे न केवल अस्पताल में आने वाले मरीजों को बल्कि पूरे जिले की जनता को इसका लाभ मिल सके। जन औषधि केंद्र और धनवंतरी जेनेरिक मेडिकल स्टोर की सेवाओं में सुधार और व्यापकता से जिले के स्वास्थ्य ढाँचे को मजबूती मिलने की उम्मीद है। दुदावत ने स्टोर में कार्यरत कर्मचारियों से संवाद करते हुए दवाओं की नियमित आपूर्ति और बिक्री ऑकड़ों की जानकारी ली। उन्होंने निर्देश दिए कि जेनेरिक दवाओं की उपलब्धता को बनाए रखने के लिए यह सुनिश्चित किया जाए कि

भी जोर दिया। उन्होंने अस्पताल के अधिकारियों से कहा कि जेनेरिक दवाओं के फायदे और इनकी गुणवत्ता के बारे में लोगों को जागरूक किया जाए, ताकि अधिक से अधिक लोग इनका लाभ उठा सकें। उन्होंने कहा कि दवाओं की कीमतें कम होने के बावजूद गुणवत्ता में कोई कमी नहीं होनी चाहिए और लोगों को यह जानकारी होनी चाहिए कि जेनेरिक दवाएँ ब्रांडेड दवाओं के समान ही प्रभावी होती हैं। कलेक्टर दुदावत ने यह भी निर्देश दिए कि जरूरतमंदों को दवाईयों की आसानी से उपलब्धता सुनिश्चित की जाए और अस्पताल में आने वाले रोगियों को किसी भी प्रकार की दवा की कमी का सामना न करना पड़े। जन औषधि केंद्र और धनवंतरी स्टोर में उपलब्ध दवाओं का रिक्त निरीक्षण के लिए निर्देश दिए। ताकि दवाओं की कमी की स्थिति में तुरंत आवश्यक कार्रवाई की जा सके।

पेज 9 के शेष

धान कटाई और ...

सामना भी नहीं करना पड़ता। दक्षिण बस्तर के खेतों में मशीन से कटाई करने के लायक परिस्थितियों का अभाव है। इसलिए यहाँ के किसान मजदूरों पर निर्भर है।

पीडीएस चावल

खाद्य विभाग, नागरिक आपूर्ति निगम एवं पुलिस विभाग की संयुक्त टीम द्वारा छापामार कार्रवाई की गई। जहां से ट्रक क्रमांक सीजी 17 केएस 9018, सीजी 17 केडब्ल्यू 85, सीजी 17 एलए 7883 को जब्त किया गया। इन ट्रकों पर लदे लगभग 1500 बोरी पीडीएस के चावल को मिल में अनलॉड किया जा रहा था। इस चावल और ट्रकों जब्त कर लिया गया है। राइस मिल से जूट एवं प्लास्टिक की 1500 से अधिक खाली बोरियां भी बरामद की गई हैं। इन बोरियों में आंध्रप्रदेश शासन और राइस मिल की सील मोहर लगी पाई गई है। खाद्य विभाग जुटा जांच में: तहसीलदार ने बताया कि जब्त की कार्रवाई कर विस्तृत

जांच के लिये खाद्य विभाग को निर्देशित किया गया है। राइस मिल की स्टॉक पंजी में धान एवं चावल के स्टॉक की बारीकी से जांच की जा रही है। रात्रि लगभग 1 बजे तक हुई कार्रवाई के बाद जांच दल आज दोबारा राइस मिल जांच करने पहुंचे। आंध्रप्रदेश से चावल लाने का खुलासा : ट्रक चालक द्वारा जांच टीम को दिए गए बयान के अनुसार उक्त ट्रकों पर आंध्रप्रदेश के विजयवाड़ा की स्वातिस्क राइस मिल से चावल लोड किया गया था। इसकी तस्वीक ई-वे बिल से भी हुई है। ओडिशा के साईं लक्ष्मी बालाजी ट्रेडर्स अम्बागुड़ा के नाम से बिल काटा गया है। पंडरीपानी हाउसिंग ... की स्थिति में गाड़ी अनियंत्रित होती है। जिससे दुर्घटना होने की संभावना बनी रहती है, जो घर हैडओवर हो चुके हैं उनमें बहुत कुछ समस्याएं आ रही हैं। समस्याओं के निराकरण हेतु सब इंजीनियर या अन्य कोई अधिकारी, कर्मचारी की व्यवस्था की जाए ताकि तत्काल

निवारण किया जा सके। **जोन स्तरीय ...** स्तर पर होने वाली प्रतियोगिताओं में चयनित बच्चे अपनी प्रतिभा को और ऊँचा उठाने के लिए प्रयास करेंगे प्रतियोगिता में विभिन्न खेलों का आयोजन किया जाएगा, जिसमें खिलाड़ियों को अपनी शारीरिक और मानसिक क्षमता का प्रदर्शन करने का अवसर मिलेगा। **ये रहे उपस्थित :** इस अवसर पर चित्रकोट विधायक विनायक गोयल, जनपद अध्यक्ष ए. जानकी राव, जनपद उपाध्यक्ष अनंत कश्यप, भाजपा जिला मंत्री बाबुल नाग, मंडल अध्यक्ष फूलसिंग सेंठिया, हरिप्रसाद कश्यप, देवी वेंजाम, हुंगराम, महादेव नाग, ललित कश्यप, सुरेश सिंग, दुर्जन कश्यप, मनु सिंह, पीलू राम, शिलोमनी, शांति, तुलाराम, मुख्य कार्यपालन अधिकारी केशरीलाल फाफा, वर्गिश मथाई, बुधराम कश्यप, राजेश गुप्ता, स्कूली बच्चे और ग्रामवासी उपस्थित रहे।

ग्रह कोई भी, ग्राहकों की पसंद

मेगा लक्की ड्रॉ उपहार

प्रथम पुरस्कार
43" TV, MIXI & DINNER SET

द्वितीय पुरस्कार
Samsung A Series Smartphone

तृतीय पुरस्कार
Double Door Fridge

Lucky Draw Dates
01.12.2024 SUNDAY

दंतेश्वरी होंडा | मेन रोड-कोण्डागांव एवं बनियागांव

(होंडा एक्सक्लूसिव अधिकृत विक्रेता) | मो. 9294566660, 8517909999, 8770249067

खबर संक्षेप

संस्कार द स्मार्ट स्कूल ने 16वां वार्षिक उत्सव मनाया
जगदलपुर। संस्कार द स्मार्ट स्कूल का 16वां वार्षिक उत्सव का आयोजन बड़े ही हर्षोल्लास से मनाया गया। स्कूल के 16 वें वार्षिक उत्सव का थीम स्पेक्ट्रम रखा गया। कार्यक्रम की शुरुआत गणेश वंदना से की गई। इस अवसर पर शाला के 1100 विद्यार्थियों ने मंच पर आकर बड़े ही रोमांचक ढंग से प्रस्तुतिकरण दिया, जिसमें विद्यार्थियों ने निम्न-भन् नृत्य के अनुसार पोषाक धारण किया। कार्यक्रम के दौरान विद्यालय के मुख्य अतिथि चैयमेन रतनलाल जैन, विद्यालय के फाउंडर नारायण भावसार, चीफ एग्जीक्यूटिव डायरेक्टर नवीन भावसार, डायरेक्टर श्रीमती सुमन भावसार, शाला की प्राचार्या श्रीमती उर्मिला, शाला एडमिन एक्सक्यूटिव, संस्कार द गुरुकुल के डायरेक्टर अमित जैन, श्रीमती नूतन जैन उपस्थित थे। कार्यक्रम में शहर के गणमान्य नागरिक व रोटी क्लब के सदस्य तथा बड़ी संख्या में पालकगण भी उपस्थित थे। इस कार्यक्रम को सफल बनाने में शाला के शिक्षक व शिक्षिकाओं ने अपना विशेष योगदान दिया।

48 लाख की आर्थिक सहायता स्वीकृत

जगदलपुर। कलेक्टर हरिस एस. द्वारा राजस्व पुस्तक परिपत्र 6-4 के तहत प्राकृतिक आपदा पीड़ित 12 परिवारों को 48 लाख रूपए की आर्थिक सहायता राशि प्रदान करने की स्वीकृति दी गई है। जिसके तहत तहसील जगदलपुर ग्राम आड़वाल निवासी नायक की मृत्यु सांप काटने से पिता लोकनाथ को, ग्राम आसना निवासी धनो की मृत्यु इन्द्रावती नदी के पानी में डूबने से पुत्री कुमारी चम्पा को, तहसील बास्तानार ग्राम बास्तानार निवासी कोसो की मृत्यु खेत के पानी में डूबने से पत्नी सोमदी की, ग्राम बड़े काकलूर निवासी मंगलू की मृत्यु सांप काटने से पिता मुयो को, ग्राम बड़े किलेपाल निवासी आयते की मृत्यु मुण्डा डबरी के पानी में डूबने से पुत्र कोवा को, तहसील तोकापाल ग्राम सालेपाल निवासी लालो की मृत्यु खेत के पानी में डूबने से पुत्र गंगा को, ग्राम कुरेंगा निवासी लखन की मृत्यु सांप काटने से भाई तुलसी को, ग्राम साकरगांव निवासी भगत की मृत्यु तालाब के पानी में डूबने से पत्नी फूलमती को, ग्राम चोण्डी मेटावाड़ा निवासी सोनू की तालाब के पानी में डूबने से पत्नी आंधी को, तहसील दरभा ग्राम चित्तापुर निवासी सोनादई की मृत्यु नाला के पानी में डूबने से पुत्र लखमु को, तहसील भानपुरी ग्राम जामगांव निवासी कार्तिक की मृत्यु खेत के पानी में डूबने से पत्नी मंगली को प्रत्येक को चार-चार लाख रूपए की सहायता राशि प्रदान करने की स्वीकृति दी गई है। इसी तरह तहसील बकावण्ड ग्राम राजनगर निवासी रमेश की मृत्यु खेत के गड्डे के पानी में डूबने से पत्नी लखमी को चार लाख रूपए की सहायता राशि प्रदान करने की स्वीकृति दी गई है।

सुदूर व माओवाद प्रभावित क्षेत्रों के युवाओं में खेल का जबरदस्त उत्साह

हरिभूमि न्यूज ►► बीजापुर प्रदेश के मुख्यमंत्री विष्णुदेव साय के पहल पर बस्तर संभाग के युवाओं के प्रतिभा को निखारते बस्तर ओलंपिक का आयोजन किया जा रहा है। बीजापुर जिले के माओवाद प्रभावित सुदूर क्षेत्रों में भी बस्तर ओलंपिक को लेकर जबरदस्त उत्साह देखने को मिल रहा है। ब्लाक स्तरीय बस्तर ओलंपिक आयोजन भोपालपटनम एवं उसूर ब्लाक में आज शुभारंभ हुआ। भोपालपटनम के ब्लाक स्तरीय आयोजन का कलेक्टर संवित मिश्रा ने विधिवत शुभारंभ किया। सीईओ जिला पंचायत हेमंत रमेश नंदनवार एवं विशिष्ट अतिथि के रूप में मौजूद बंसत राव ताटी सहित जनप्रतिनिधि एवं वरिष्ठ अधिकारियों ने छत्तीसगढ़ महतारी एवं सरस्वती माता के छाया चित्र पर दीप प्रज्वलित कर प्रतियोगिता का शुभारंभ किया। कलेक्टर मिश्रा ने ध्वजारोहण पश्चात समस्त खिलाड़ियों एवं प्रशिक्षकों को निष्पक्ष, पारदर्शिता एवं खेल भावना के साथ खेलने की शपथ दिलाई। कलेक्टर मिश्रा ने बालक-बालिका के 100 मीटर लंबी

सर्वसम्मति से अध्यक्ष बनाए गए बोमड़ाराम हमारा बस्तर हमेशा शांति के टापू के रूप में जाना जाए : कवासी



हरिभूमि न्यूज ►► गीटम

एजुकेशन सिटी जावांगा के ऑडिटोरियम में सर्व समाज संघ के गठन हेतु बैठक का आयोजन किया गया था। जिसमें सभी समाज के लोग बड़ी संख्या में उपस्थित हुए। सभी समाज प्रमुखों ने एक स्वर में सर्व समाज संघ के गठन

सर्व समाज संघ का जावंगा ऑडिटोरियम में हुआ गठन

पर जोर देते हुए इस विचार के प्रणेता बोमड़ा राम कवासी को सर्वसम्मति से अध्यक्ष चुना। बस्तर को शांति का टापू बनाने के उद्देश्य से वरिष्ठ आदिवासी नेता बोमड़ा राम कवासी के आह्वान पर जावांगा

ऑडिटोरियम में 11 नवंबर को अधिकांश समाज के प्रमुख, सदस्य व बड़ी संख्या में व्यापारी बंधु भी शामिल हुए। सभी समाज प्रमुखों ने अपने संबोधन में बस्तर की बेहतरी के लिए सर्व समाज संघ के गठन की बात कही। सभी ने इस अभिनव पहल के लिए आदिवासी नेता बोमड़ा राम कवासी को धन्यवाद देते हुए उनके हर फैसले में साथ खड़े होने की वचनबद्धता को दोहराई। जैन समाज की ओर से विमल चंद सुराना ने कहा कि सर्व समाज संघ के गठन का मुख्य उद्देश्य पूरे संभाग में एकजुट होकर शांति की ओर कदम बढ़ाने के साथ-साथ बस्तर के बेहतरी के लिए काम करना है। उन्होंने कहा कि सभी समाज के अपने अपने संगठन हैं। हम सबका समर्थन करते हैं। मगर सर्व समाज संघ में पूरे समाज के लोगों का प्रतिनिधित्व रहेगा। क्योंकि कोई छोटा संगठन अपनी लड़ाई अकेले नहीं लड़ सकता। हम हर लड़ाई को एकजुट होकर लड़ेंगे तो सफल होंगे। सर्व समाज संघ के सूत्रधार वरिष्ठ आदिवासी नेता बोमड़ा राम कवासी ने कहा कि उनके दिमाग में सर्व समाज संघ के गठन की बात इसलिए आई कि वे भविष्य के बंटे हुए, जलते हुए, एक दूसरे से लड़ते बस्तर को देख रहे हैं। वो चाहते हैं कि हमारा बस्तर हमेशा शांति के टापू के रूप में जाना जाए। श्री कवासी ने अपने संबोधन में कहा कि समाज बाद में पहले हम ईसान

हैं। हम सभी भारत देश के निवासी हैं। हमारा संविधान हम सभी को किसी भी प्रदेश में जीवकोपार्जन का अधिकार प्रदान करता है। उन्होंने कहा कि हम सभी कभी न कभी, कहीं न कहीं से आकर यहां बसे हैं। उन्होंने कहा कि किसी समाज के गठन का उद्देश्य समाज का भलाई होता है। मगर आज हम एक दूसरे से लड़ने भिड़ने में अपना समय बर्बाद कर रहे हैं। सलवा जुद्ध आंदोलन को याद दिलाते हुए श्री कवासी ने कहा कि उस दौरान 700 से ज्यादा गांव उजाड़ दिए गए। लाखों की संख्या में आदिवासी अन्य प्रदेशों में अपना घर बार छोड़कर पलायन कर गए। मगर आजतक उन्हें वापस लाने का प्रयास किसी संगठन ने नहीं किया है। उन्होंने आश्वासन दिया कि सर्व समाज संघ उन सभी आदिवासी भाइयों को वापसी कराएगा। श्री कवासी ने कहा कि उन्होंने सर्व समाज संघ के गठन के लिए अपना कदम आगे बढ़ा दिया है। अगर सभी समाज के लोग एकजुट होकर आगे बढ़ेंगे तो बस्तर को नई पहचान दिलाने से हमें कोई रोक नहीं सकता। इस बैठक को आदिवासी नेता चमन लाल कुंजाम, वरिष्ठ भाजपा नेता विजय तिवारी, सहित सभी समाज प्रमुखों ने संबोधित किया। सर्व समाज संघ के नवनियुक्त अध्यक्ष बोमड़ा राम कवासी को समाज प्रमुखों द्वारा जगमाला पहनाकर स्वागत किया गया।

सुकमा मंडल में भाजपा संगठन चुनाव की कार्यशाला सम्पन्न

हरिभूमि न्यूज ►► सुकमा

सोमवार को भाजपा सुकमा मंडल ने संगठन पर्व के तहत मंडल कार्यशाला का आयोजन किया। कार्यशाला में हर बूथ में 11 सदस्यों की बूथ समिति गठन पर चर्चा की गई। समिति में अधिकतम तीन महिलाओं शामिल होंगी। 20 नवंबर तक संगठन पर्व के तहत सोमवार को भाजपा सुकमा मंडल की ओर से संगठन चुनाव की मंडल कार्यशाला हुई। कार्यशाला में सुकमा मंडल के बूथों में बूथ समिति के गठन पर चर्चा की गई। कहा कि हर बूथ में 11 सदस्यों की बूथ समिति का गठन किया जाएगा। कार्यशाला में मंडल चुनाव अधिकारी धर्मेन्द्र भदौरिया ने कहा कि 20 नवंबर तक सुकमा मंडल के हर बूथ में बूथ समिति का गठन किया जाएगा। 11 सदस्यों की बूथ समिति में अधिकतम तीन महिलाओं समेत समाज के सभी वर्गों का प्रतिनिधित्व होगा। कहा कि जिन सदस्यों ने अभी तक सक्रिय सदस्यता के लिए आवेदन नहीं किया है, वह तत्काल सक्रिय सदस्यता के लिए आवेदन कर लें। मंडल सदस्य अभियान कार्यशाला



को संबोधित करते हुए भाजपा जिला अध्यक्ष धनीराम बारसे ने कहा कि सदस्यता अभियान का प्रयास है कि हर वर्ग के लोग पार्टी से जुड़े जिला में सभी मंडलों में कार्य शालाएं आयोजित किया जायेगा। सुकमा जिला में अब तक 12000 हजार से अधिक नए सदस्य जोड़े जा चुके हैं। बारसे ने कहा कि हर बूथ पर 200 सदस्य जोड़ने का लक्ष्य तय किया गया है, जिससे प्रदेश में 60 लाख सदस्य बनाने का उद्देश्य हासिल किया जाएगा। इसके साथ ही प्रत्येक कार्यकर्ताओं को सक्रिय सदस्य बनने के लिए कम से कम 50 सदस्य बनाना आवश्यक है। सुकमा मंडल में 10000 हजार सदस्य बनाने का लक्ष्य दिया गया है। बैठक में उपस्थित रहे

सुरेश चंद्राकर बनाये गये महाराष्ट्र के नवापुर विधानसभा के आब्जर्वर

हरिभूमि न्यूज ►► बीजापुर

छग प्रदेश कांग्रेस एससी प्रकोष्ठ के प्रदेश उपाध्यक्ष सुरेश चंद्राकर को महाराष्ट्र विधानसभा चुनाव में महत्वपूर्ण जिम्मेदारी एआईसीसी ने सौंपी है। अखिल भारतीय कांग्रेस पार्टी के राष्ट्रीय अध्यक्ष मल्लिकार्जुन खड्गे, एससी, एसटी आदिवासी कांग्रेस के चेयरमैन के राजू, एससी कांग्रेस के राष्ट्रीय अध्यक्ष राजेश लिलोठिया, छत्तीसगढ़ एससी कांग्रेस प्रभारी पवन राजे, पीसीसी अध्यक्ष दीपक बैज, एससी कांग्रेस के प्रदेशाध्यक्ष राजकुमार अंचल की अगुआई पर एआईसीसी के द्वारा बीजापुर निवासी एससी कांग्रेस प्रदेश उपाध्यक्ष सुरेश चंद्राकर को उनकी कुशल कार्यशैली को देखते हुए महाराष्ट्र के नवापुर विधानसभा जो नंदुरबार जिले की प्रमुख सीट है, यहां से वर्तमान में कांग्रेस पार्टी से कृष्णकुमार सुरुप सिंह नायक

विधायक हैं। जिन्हें कांग्रेस पार्टी ने पुनः मैदान में उतारा है। जिनके चुनाव आब्जर्वर की मुख्य जिम्मेदारी सुरेश चंद्राकर को सौंपी गई है। इस महत्वपूर्ण जिम्मेदारी के लिए सुरेश चंद्राकर ने गांधी परिवार एवं शीर्ष नेतृत्व का आभार व्यक्त किया है और जिम्मेदारी का निर्वहन पूरी निष्ठा के साथ करने व कांग्रेस प्रत्याशियों को पुनः जीत दिलाने की बात कही है। वहीं चंद्राकर को मिली इस महत्वपूर्ण जिम्मेदारी से बीजापुर जिले के कार्यकर्ताओं में उत्साह है।

शिक्षक मोर्चा संघ ने की नारेबाजी...



किलेपाल। छत्तीसगढ़ शिक्षक संघर्ष मोर्चा के आह्वान पर पूर्व सेवा गणना मिशन अभियान के अंतर्गत 11 नवंबर को बस्तर जिला में शिक्षकों के लिए मोदी की गारंटी को लागू करने वेंतन विसंगति दूर करने एवं पूर्व सेवा गणना कर, क्रमोन्नति पुरानी पेंशन देने व परिसर सहित डीए आदि मांगों के लिए अनुविभागीय अधिकारी तहसीलदार, बीईओ को मुख्यमंत्री एवं अन्य विभागीय मंत्रियों एवं अधिकारियों के नाम पर ज्ञापन सौंपा। इस दौरान बास्तानार ब्लॉक के समस्त शिक्षक संघर्ष अपनी मांगों को लेकर ब्लॉक के पदाधिकारी हेमंत मंडावी, कृष्णा गंधरला, मदन कौशिक, मुंडो राम कश्यप सहित समस्त शिक्षक रहे मौजूद।

भय और आंतक के तिलिस्म को तोड़ता बस्तर ओलंपिक



दौड़ को हरी झंडी दिखाया। खेल भावना के साथ स्वस्थ मन से अपनी पूरी क्षमता का बेहतर ढंग से प्रदर्शन कर जीत के लिए खिलाड़ियों को अग्रिम शुभकामनाएं देते हुए बस्तर ओलंपिक के खिलाड़ियों का उत्साहवर्धन करने सेल्फीजोन में कलेक्टर, सीईओ जिला पंचायत एवं वरिष्ठ अधिकारियों ने सेल्फी ली। भोपालपटनम एवं उसूर ब्लाक में सैकड़ों की संख्या में अंदरूनी एवं माओवाद प्रभावित क्षेत्रों के खिलाड़ियों में बस्तर ओलंपिक नया जोश और उत्साह का संचार देखने को मिला उसूर ब्लाक के मारुडबाका, पामेड, धरमावरम, पुजारी कांकर, गलगम, पुतकेल

जैसे गांवों के युवाओं ने बस्तर ओलंपिक के आयोजन के संबंध में अपनी-अपनी प्रतिक्रिया व्यक्त करते नजर आए। धरमारम के युवा कबड्डी और क्वालीबाल प्रतियोगिता में भाग लेने आए हुए हैं। उन्होंने बताया कि विष्णुदेव साय सरकार के कार्यकाल में अंदरूनी क्षेत्रों में विकास की ब्यापक बह रही है। पामेड क्षेत्र में सड़क पुल-पुलियों के विकास तेजी से हो रही। बिजली, पानी, कनेक्टिविटी मोबाईल टॉवर जैसे विकासमूलक कार्यों में अंदरूनी क्षेत्रों के युवा वर्ग मुख्यधारा की ओर अग्रसर हो रहे हैं। और बाहर निकलकर अपने स्वर्णिम भविष्य के लिए आशान्वित हो रहे हैं। इस तरह के आयोजन से युवा

Health Town
श्री श्रेयन आयुर्वेद
Panchkarma & Wellness Centre
(संतुलन से भरा आयुर्वेद, स्वस्थ जीवन का राज)
MD आयुर्वेद (पुणे) Mob: 9111922122, 9111912122, 0771-3558564
Timing- (11-8) by Appointment पता :- B-22, जगन्नाथ मंदिर के पीछे, गायत्री नगर, रायपुर (छ.ग.)

राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)
न्यूर-पंचकर्मा चिकित्सा केन्द्र, रायपुर मो. 9039050422, 91794 55561
● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द
● जकड़न (Stiffness) व नशों का दबना ● टैंशन एवं लिगामेंट इंजरी ● सर दर्द, पॅरालिसिस ● स्यांडिलाइटिस ● गठिया रोग
१८ अशोक विहार, स्ट्रीट नंबर 5, सरस्वती दात मिल के सामने, भंडी गेट के सामने, पंडरी रायपुर। १८ मनसा चेम्बर, कल्याण हॉस्पिटल के पीछे, विलासपुर रोड, फाफाडीह रायपुर।

हिअरज़ॅप™
आज ही मुफ्त श्रवण परीक्षण कराएं।
श्रवण यंत्र पर भारी छूट ● कोविलियर इम्प्लांट (परामर्श) ● स्पीच थेरेपी
हमारी स्टोर छत्तीसगढ़ में: अंबिकापुर ● मिलाई ● बिलासपुर ● रायपुर ● जगदलपुर ● कोरवा

डॉ. मनोज अग्रवाला
एमडी (सीएमसी वेल्लोर)
(गोल्ड मेडलिस्ट)
स्किन क्लिनिक
सेवाएं: मुहांसे ● सोरायसिस ● स्किन एलर्जी ● पिगमेंटेशन विटिलिगो/ ल्यूकोडरमा ● पीआरपी थेरेपी ● एलोपेसिया अर्टीफेरिया ● फंगल इनफेक्शन ● टेली कंसलटेशन ● लेजर थेरेपी
चौबे कॉलोनी, रायपुर (छ.ग.) 0771-4003777, 77778-76292
विज्ञापन हेतु संपर्क करें: 0771- 4242213, 7987119756, 9303508130

